

कृषि वैज्ञानिक चयन मंडल की स्थापना 1973 में एक स्वतंत्र चयन एजेंसी के रूप में आईसीएआर के लिए की गई थी तथा यह परिषद में श्रेष्ठ गुणवत्ता के वैज्ञानिकों और अन्य वरिष्ठ प्रबंध कार्मिकों के समावेशन में एक प्रमुख भूमिका निभाता है। मंडल मानव संसाधन विकास तथा एआरएस वैज्ञानिकों के लिए कैरियर एडवांसमेंट स्कीम से संबंधित नीतियां तैयार करने और उनके क्रियान्वयन में परिषद की सहायता करता है और उसे परामर्श देता है।

एएसआरबी राष्ट्रीय कृषि अनुसंधान प्रणाली की मौजूदा और साथ ही उभरती हुई आवश्यकताओं की पूर्ति के लिए प्रतिभा-अन्वेषण कार्यनीतियों के सुधार और परिष्करण के लिए निरंतर प्रयास कर रहा है। इसका प्रमुख अधिदेश आईसीएआर में तथा समूचे भारत में स्थित इसके संस्थानों में विभिन्न पदों की भर्ती के लिए श्रेष्ठ मानव संसाधन उपलब्ध कराना है।

नेट और एआरएस परीक्षाएं

पहली बार, संशोधित योजना और पाठ्य विवरण के अनुसार नेट परीक्षा, 2012 तथा एआरएस (प्रारंभिक) परीक्षा, 2012 का आयोजन पृथक और स्वतंत्र परीक्षा के रूप में समूचे देश में स्थित 33 केन्द्रों में किया गया। नेट परीक्षा, 2012 के लिए कुल 29,011 उम्मीदवारों ने आवेदन किया था। नेट परीक्षा, 2012 के लिए 16,790 उम्मीदवारों ने आवेदन किया था। 22,537 और 11,472 उम्मीदवार क्रमशः नेट और एआरएस (प्रारंभिक) परीक्षा में वास्तविक रूप से शामिल हुए। नेट में कुल 1,845 (8.19 प्रतिशत) उम्मीदवार ही अर्हता प्राप्त कर सके तथा आठ विषयों अर्थात् कृषि सूक्ष्मजैविकी, आर्थिक वनस्पति विज्ञान और पादप आनुवंशिक संसाधन, पशु जीव-रसायन विज्ञान, कुक्कुट विज्ञान, कृषि रसायन, कृषि व्यवसाय प्रबंध विज्ञान तथा कृषि संरचना एवं पर्यावरण प्रबंध में कोई भी उम्मीदवार अर्हता प्राप्त नहीं कर सका।

एआरएस (प्रारंभिक) परीक्षा, 2012, 36 विषयों में प्रारंभिक ग्रेड वैज्ञानिकों की 431 रिक्तियों को भरने के लिए आयोजित की गई थी।

नेट उम्मीदवारों का विषय के अनुसार ब्यौरा


विषय	आवेदन	परीक्षा में बैठे	अर्हताप्राप्त
फसल विज्ञान	12,154	9,215	1,209
कृषि इंजीनियरी	1,991	1,623	41
बागवानी	2,421	1,955	106
प्राकृतिक संसाधन प्रबंध	4,819	3,789	143
पशु विज्ञान	3,522	2,892	185
मात्स्यिकी	893	705	85
सामाजिक विज्ञान	3,211	2,358	76
योग	29,011	22,537	1,845

एआरएस मुख्य परीक्षा, 2012 का आयोजन 30 जून, 2013 को समूचे देश में स्थित 12 केन्द्रों पर किया गया था। एआरएस परीक्षा के लिए आवेदन करने वाले कुल 16,790 उम्मीदवारों में से, केवल 2,476 ही परीक्षा में उत्तीर्ण हुए तथा 745 उम्मीदवारों ने साक्षात्कार के लिए बुलाए जाने के लिए निर्धारित कट-ऑफ अंकों से अधिक अंक प्राप्त किए।

2013 की नेट परीक्षा 55 संशोधित विषयों में 27 अक्टूबर, 2013 को समूचे देश में स्थित 33 केन्द्रों पर आयोजित की गई थी। इस परीक्षा के लिए ई-भुगतान सहित आवेदन पूर्णतः ऑनलाइन प्रणाली के माध्यम से ही प्राप्त किए गए थे। कुल 24,770 उम्मीदवारों ने नेट परीक्षा के लिए आवेदन किया।

सीधी भर्ती


वर्ष के दौरान, मंडल ने 338 पदों के लिए भर्ती प्रक्रिया पूर्ण की। इनमें से, 11 अनुसंधान प्रबंध पद (आरएमपी) थे, 32 मध्य-स्तरीय कैडर (परियोजना समन्वयक, राष्ट्रीय संस्थाओं के अलावा संयुक्त निदेशक तथा प्रमुख) के थे और शेष पद प्रधान वैज्ञानिकों और वरिष्ठ वैज्ञानिकों के थे। बोर्ड ने 227 पदों के लिए सकारात्मक अनुशांसा की।



सीधी भर्ती वाले पदों का विवरण

वैज्ञानिकों का मूल्यांकन

संशोधित कैरियर एडवांसमेंट स्कीम के अंतर्गत वरिष्ठ वैज्ञानिकों का मूल्यांकन/प्रोन्नति: एआरएस के लिए छठे वेतन आयोग के यूसीजी पैकेज के अंगीकरण के परिणामस्वरूप परिषद द्वारा संशोधित कैरियर एडवांसमेंट स्कीम (सीएएस) को 1 जनवरी, 2009 से लागू किया गया था। वर्ष के दौरान इसके समयबद्ध क्रियान्वयन के



कैरियर एडवांसमेंट स्कीम के अंतर्गत वरिष्ठ वैज्ञानिकों का प्रधान वैज्ञानिकों के पद पर प्रोन्नति के लिए मूल्यांकन



संदर्भ में, बोर्ड ने वरिष्ठ वैज्ञानिकों (आरजीपी ₹ 9000) से प्रधान वैज्ञानिकों (आरजीपी ₹ 10000) में प्रोन्नति के लिए 57 विषयों में 741 से अधिक प्रस्तावों पर विचार किया। प्रोन्नति मूल्यांकन के लिए निष्पादन पर्याप्त संतोषजनक था क्योंकि उम्मीदवारों में से 86 प्रतिशत (11 प्रतिशत आस्थगित प्रोन्नति) को आगामी उच्चतर ग्रेड में प्रोन्नति के लिए अनुशंसित किया गया। सफल उम्मीदवारों में से, 50 प्रतिशत

ने 80 प्रतिशत से अधिक अंक प्राप्त किए थे तथा असफल उम्मीदवारों में से केवल 7 प्रतिशत ने 65 प्रतिशत से कम अंक प्राप्त किए थे। यह आईसीएआर अनुसंधान प्रणाली की सकारात्मक क्षमता को प्रतिबिंबित करता है।

नई पहल

एएसआरबी, आईसीएआर में नेट/एआरएस—प्रारंभिक परीक्षा के लिए ऑनलाइन प्रणाली: डाटा केन्द्र (डीसी), डाटा पुनःप्राप्ति (डीआर) केन्द्र में तथा समूचे भारत में स्थित 23 ऑनलाइन केन्द्रों के लिए बाहरी एजेंसी द्वारा कम्प्यूटर, सर्वर और यूपीएस अधिप्राप्त और वितरित किए गए हैं। ये उपकरण डीआर, डीसी तथा 15 केन्द्रों में संस्थापित किए गए हैं। प्रश्न बैंक, परीक्षा प्रदर्शन, ऑनलाइन पंजीकरण और प्रवेश पत्र सृजित करने के लिए सॉफ्टवेयर माड्यूलों को अंतिम रूप प्रदान कर दिया गया है। एएसआरबी में पहली बार नेट-2013 के लिए उम्मीदवारों से ऑनलाइन आवेदन सफलतापूर्वक आमंत्रित किए गए थे।

□